

புனியியல் -

சுரங்கத் துறையின் செயல்பாடுகள் - முன்னேற்றம் குறித்த ஆய்வுக் கூட்டம்!

அமைச்சர் துறைமுருகன் தலைமையில் நடைபெற்றது!

சென்னை, ஜூலை 21- நீர்வளத்துறை அமைச்சர் துறைமுருகன் அவர்களின் தலைமையில் புனியியல் மற்றும் சுரங்கத் துறையின் செயல்பாடுகள் மற்றும் அதன் முன்னேற்றம் குறித்து ஆய்வுக் கூட்டம் நேற்று முன்தினம் (19.07.2024) தலைமைச் செயலகத்தில் நடைபெற்றது.

இக்கூட்டத்தில் அமைச்சர் துறைமுருகன் அவர்கள், கடந்த ஆண்டுகளைக் காட்டிலும் இந்த ஆண்டு கனிம வளத்துறையின் வருவாயை பெருக்க எடுக்கப்பட வேண்டிய நடவடிக்கைகளை பட்டியலிட்டார்.

சுரங்கங்கள் மற்றும் குவாரிகள் வைத்துள்ள நிலுவை தொகையினை வசூல் செய்ய திவிர நடவடிக்கை எடுக்க வேண்டும் என்று வலியுறுத்தினார்.

சுரங்கங்கள் மற்றும் குவாரிகளில் விதி மீறல் களை ஆய்வு செய்து அபராதம் விதிப்பது குறித்தும், அண்டை மாநிலங்களுக்கு விதிகளுக்கு புறம்பாக

கனிம வளங்களை எடுத்து செல்லும் வாகனங்களை கைப்பற்றி நடவடிக்கை மேற்கொள்ளவும் வலியுறுத்தினார்.

மேலும் பதிவு செய்யப்படாமல் இயங்கும் செங்கல் குளை, எம்.சாண்ட் மற்றும் கிரஷர் அலகுகளை பதிவு செய்ய நடவடிக்கை எடுக்க உத்தரவிட்டார். பறக்கும் படைகள் மண்டலங்களில் திடீர் தணிக்கை மேற்கொண்டு கனிமங்கள் எடுத்தனமாக எடுத்துச் செல்லுவதை தடுக்க நடவடிக்கை எடுக்க வேண்டும் என்றும் ஆணையிட்டார்.

இக்கூட்டத்தில் இயற்கை வளங்கள் துறை அரசு கூடுதல் தலைமைச்செயலாளர் (கூடுதல் பொறுப்பு) சுபணீந்திர ரெட்டி, கனிம வளத்துறை ஆணையர் எ. சரவண வேல்ராஜ் மற்றும் கனிம வளத்துறை இணை இயக்குநர்கள், துணை இயக்குநர்கள் மற்றும் உதவி இயக்குநர்கள் ஆகியோர் கலந்து கொண்டனர்.

ஐ.ஏ.எஸ்.அதிகாரிகள் நியமன சர்ச்சை வெடித்துள்ள நிலையில்

யு.பி.எஸ்.சி.தலைவர் மனோஜ் சோனி தீவிர ராஜினாமா!

பதவிக்காலம் முடிய மேலும் 5 ஆண்டுகள் உள்ள நிலையில் பதவி விலகல்!

புதுடெல்லி,ஜூலை 21- ஐ.ஏ.எஸ். அதிகாரிகள் நியமனத்தில் சர்ச்சை வெடித்துள்ள நிலையில், யு.பி.எஸ்.சி.தலைவர் மனோஜ் சோனி திடீரென ராஜினாமா செய்துள்ளார்.

2017 ஆம் ஆண்டு யூனியன் பப்ளிக் சர்வீஸ் கமிஷனின் உறுப்பினராகச் சேர்ந்த மனோஜ் சோனி, 2023 ஆம் ஆண்டு அதன் தலைவராகப் பொறுப்பேற்றார். இவரது பதவிக்காலத்தில் ஐ.ஏ.எஸ். அதிகாரிகள் நியமனத்தில் மோசடி புகார்கள் எழுந்தது கடும் விமர்சனத்தை ஏற்படுத்தியது.

இந்த சர்ச்சை தொடரும் நிலையில் யு.பி.எஸ்.சி.தலைவர் பதவியிலிருந்து அவர் விலகியுள்ளார்.

கடந்த மாதமே தனது பதவி விலகல் கடிதத்தை குடியரசுத் தலைவருக்கு மனோஜ் சோனி அனுப்பிய விட்டதாகவும், ஒன்றிய அரசு பதவி விலகலை இன்னும் ஏற்கவில்லை என்றும் கூறப்படுகிறது. மனோஜ் சோனியின் பதவிக்காலம் முடிய மேலும் 5 ஆண்டுகள் உள்ள நிலையில், திடீரென ராஜினாமா செய்துள்ளது பரபரப்பை ஏற்படுத்தியுள்ளது.

இளையாண்டி பேரூராட்சிக்கு

ரூ. 33 லட்சத்தில் 15 பேட்டரி வாகனங்கள்! தமிழரசி எம்.எல்.ஏ. வழங்கினார்!

சிவகங்கை, ஜூலை 21- சிவகங்கை மாவட்டம் இளையாண்டி பேரூராட்சிக்கு தமிழக அரசின் சார்பில் ரூபாய் 33 லட்சம் செலவில் 15 குப்பை அள்ளும் பேட்டரி வாகனங்கள் வழங்கப்பட்டுள்ளது. இந்த எந்திரங்களை துப்புரவு பணியாளர்களிடம் சட்டமன்ற உறுப்பினர் திருபதி தமிழரசி வழங்கி சிறப்புரை யாற்றினார்.. கடந்த 3 ஆண்டுகளில் முதல்வர் தளபதி ஆட்சியில் ரூபாய் 100 லட்சத்தில் பல்வேறு திட்டப்பணிகள் நடைபெற்று என்று தெரிவித்தார். இந்த நிகழ்ச்சி பேரூராட்சி மன்ற தலைவர் பி.ஏ.நஜ்முதீன் தலைமையில் துணைத் தலைவர் இப்ராஹிம் முன்னிலையில் நடைபெற்றது. செயலாளர் கோபிநாத் வரவேற்று பேசினார். இந்த நிகழ்ச்சியில் முன்னாள் எம்.எல்.ஏ. சுப. மதியரசன், கிழக்கு ஒன்றிய செயலாளர் வேதமீழ்மாறன், கூட்டுறவு

சங்க தலைவர் சுப. தமிழரசன், பேரூராட்சிமன்ற உறுப்பினர்கள் ஜலாலுதீன், கிருஷ்ண வேணி மனோகர்ன், செல்வி முனியாண்டி, தல்வத் சவுரியத் ஜமீம்மா ராஜவேலு, இஸ்ரேல் பேகம், நடராஜன், ஜர்னா பேகம், காதர்பாட்சா, ரகப், ஜைனுல் அலாவுதீன், மற்றும் பைரோஸ் காண், கம்பன் காதர், மணிமொழியான், ராஜா சிங், இப்ராஹிம் ஷா, சீனி, கனி, சாகுல், மனோகர்ன், மாவட்ட விவசாய அணி இணை அமைப்பாளர் பா.காசிமுத்து, மாவட்ட பிரதிநிதி ராஜபாண்டி, மாவட்ட தொண்டர் அணி துணை அமைப்பாளர் புலிக்குட்டி, ஒன்றிய துணைச் செயலாளர் கனவே.கருணாகரன், சிவசேகன், சந்திரன், தகவல் தொழில்நுட்ப அணி கண்ணன், அழகேசன் ஆகியோர் கலந்து கொண்டார்கள்.

மாநில அரசு அனுமதி இன்றி

அரசு ஊழியர்களை சி.பி.ஐ. விசாரிக்க முடியாது!

மத்தியப்பிரதேச பா.ஜ.க. அரசு

அறிவிப்பாணை வெளியீடு!

போபால், ஜூலை 21- மேற்கு வங்கம், கேரளா, பஞ்சாப் மாநிலங்களை தொடர்ந்து ம.பி. அரசும் அறிவிப்பாணை மாநில அரசு அனுமதி இன்றி அரசு ஊழியர்களை சி.பி.ஐ. விசாரிக்க முடியாது என்று மத்திய பிரதேச பா.ஜ.க. அரசு அறிவிப்பாணை வெளியிட்டள்ளது.

மாநில அரசு ஊழியர்களை ஊழல் வழக்கில் விசாரணை நடத்துவதற்கு முன்னதாக மாநில அரசின் ஒப்புதல் பெற வேண்டும் என்று மத்திய பிரதேசத்தில் ஆட்சி செய்யும் பா.ஜ.க. அரசு புதிய அறிவிப்பாணை

ஒன்றை வெளியிட்டுள்ளது.

இந்த அறிவிப்பாணையில் இந்த உத்தரவு ஜூலை 1 ஆம் தேதி முதல் அமலுக்கு வருவதாக கூறப்பட்டுள்ளது. ஏற்கனவே மேற்கு வங்கம், கேரளா, பஞ்சாப் மாநிலங்கள் மாநில அரசின் அனுமதி இன்றி தங்கள் மாநிலத்திற்கு சி.பி.ஐ. விசாரணை நடத்த முடியாது என்று அறிவித்துள்ளது.

இந்த நிலையில் தற்போது பா.ஜ.க. ஆளும் மத்தியப்பிரதேச மாநில அரசும் அது போன்ற ஒரு அறிவிப்பை வெளியிட்டுள்ளது குறிப்பிடத்தக்கது.

10 ஆண்டு அ.தி.மு.க. ஆட்சியில் செய்ய முடியாததை 3 ஆண்டு கழக ஆட்சியில் செய்து சாதனை!

சுகாதாரம், கல்வி, வறுமை ஒழிப்பில் தமிழ்நாடு முதலிடம்!

‘நிதிஆயோக்’ அறிக்கையைச் சுட்டிக்காட்டி - டாக்டர் எழிலன் நாகநாதன் எம்.எல்.ஏ. “சன் நியூஸ்” தொலைக்காட்சிக்கும் பேட்டி!

சென்னை, ஜூலை 21-

“பத்தாண்டு அ.தி.மு.க. ஆட்சியில் செய்ய முடியாததை 3 ஆண்டு கழக ஆட்சியில் செய்து சுகாதாரம், கல்வி, வறுமை ஒழிப்பில் தமிழ்நாடு முதலிடம் பெற்றுள்ளது” என்று சட்டமன்ற கழக உறுப்பினர் டாக்டர்.எழிலன் நாகநாதன் கூறியுள்ளார்.

சன் நியூஸ் தொலைக்காட்சியில் செய்திக்கு அப்பால் ‘சிறிதீனும் பெரிது கேள்’ நிகழ்ச்சியில் கழக மருத்துவ அணிச் செயலாளர் டாக்டர் நா.எழிலன் நாகநாதன் எம்.எல்.ஏ. அளித்த பேட்டி வருமாறு:

செய்தியாளர்: நிதி ஆயோக்கில் நிலையான வளர்ச்சி இலக்குகள் [sustainable developments goals] தொடர்பான அறிக்கையில் தமிழ்நாடு எந்தெந்தத் துறைகளில் சிறப்பிடம் பெற்றிருக்கிறது?

டாக்டர் நா. எழிலன்: அ.தி.மு.க. ஆட்சி 2011 இல் இருந்து இருக்கிறாங்க. 2019-2020 இல் முதல் அறிக்கை வரும் போது தமிழ்நாடு 66 வது இடத்தில் இருந்தாங்க. பிறகு திராவிட முன்னேற்றக் கழகம் திராவிட மடல் அரசு ஆட்சி பொறுப்பேற்றதற்குப் பிறகு 2021 . இப்போது 2023 இல் இருந்து 2024.

அ.தி.மு.க. ஆட்சி 10 வருடத்தில் 61 வது இடத்தில் இருந்தது. இப்போது மூன்று வருடம் திராவிட முன்னேற்றக் கழகம் ஆட்சி காலத்தில் 66 புள்ளியில் இருந்து 76 புள்ளிகள் இடத்தில் வந்து நிற்கிறார்கள். அப்போது கிட்டத்தட்ட ஒரு 12 புள்ளி உயர்த்தி நிற்பது மூன்று ஆண்டுகளில் பெரும் சாதனை.

இந்த புள்ளிகள் வந்து எதோட புள்ளிகள் என்று பார்த்தால் கல்வி, நிர்வாகம், சுற்றுச் சூழல் பாதுகாப்பு, மருத்துவத்துறை என்று பல்வேறு அமைப்பு ஒரு 16 இன்டிகேட்ஸ் கொடுத்து இருக்கிறார்கள். இதில் ஒவ்வொரு இன்டிகேட் ரிலும் ஒவ்வொரு துறையிலும் அந்த அரசு எப்படி செயல்பட்டு இருக்கிறது என்று ஒரு ரோங்க் சிஸ்டம் கொடுத்து வரவேற்கிறார்கள்.

அப்போது தமிழ்நாடு பிரண்ட் ரென்னன்ஸ் முதலிடத்தில் இருக்கிறது. அதாவது டாப் மோஸ்ட் ரோங்கில் கிட்டத்தட்ட 16 அளவுகோலில் 15 அளவுகோலில் நாம் பிரண்ட் ரன்னராக தான் இருக்கிறோம்.

செய்தியாளர்: இதில் முக்கியமானது வறுமை ஒழிப்பு திட்டத்திலும் இந்த கால நிலை மாற்றத்தை எதிர்கொள்ளும் திட்டத்திலும் தமிழ்நாடு அரசு சிறப்பாக செயல்படுத்துகிறது என்று சொன்னார்கள். இந்த சாதனையை நீங்கள் எப்படி பார்க்கிறீர்கள்?

டாக்டர் நா. எழிலன்: கல்வியை மேம்பாட்டு செய்வதற்கான வழி முறைகளை செய்துக்கிட்டு இருக்கிறோம். கல்வி மட்டுமல்ல; உயர் கல்வியிலும் நாம் சீர்திருத்த நடவடிக்கைகளை கொண்டு வந்து இருக்கிறோம். இவை யெல்லாம் ஒருங்கிணைந்து பார்க்கும் போது வறுமை ஒழிப்பு, ஒரு மெல்டி டேமெண்ட்ஸ் புராபர்ட்டி என்றால் ஒரு நாளைக்கு எவ்வளவு உணவு என்று கேலரி மட்டும் கவுண்ட் செய்யாமல், அந்த மகிழ்ச்சியோட தன்மை



எந்த மாதிரியான உணவு உட்கொள்கிறார்கள். என்ன மாதிரியான காற்றினை சுவாசிக்கிறார்கள். அவர்களுடைய வீட்டின் அளவுகோல் எப்படி இருக்கிறது.? அவர்கள் மருத்துவத் துறைக்கு எப்படி போவதற்கான ஆசிஸ் பெல்ட் எப்படி இருக்கு. இவையெல்லாம் மெல்டி மேமெண்ட்ஸ் இன்டக்ஸ் பார்த்து தமிழ்நாட்டில் வறுமைக் கோட்டுக்கு கீழ் உள்ளவர்கள் 2.2 சதவிகிதம் தான் இருக்கிறார்கள். இது ஒரு பெரும் சாதனை வறுமை ஒழிப்பு திட்டத்தில். அந்த 2.2 சதவிகிதம் கூட முழு மையாக

தீர்க்கத்தான் ‘தாயு மானவர்’ திட்டத்தை நமது தமிழ்நாட்டு முதல்வர் இப்போது அறிவித்து இருக்கிறார் இது ஒன்று.

காலநிலைக்கான ஒரு தாலைநோக்கு கொள்கையோடு தான் தமிழ்நாட்டு முதல்வரின் வழிகாட்டுதலோடு செயல்பட்டுக் கொண்டிருக்கிறது. அதனால் தான் கிளைமேட்டிக் சமிட் பற்றி நிறைய ஆய்வாளர்களை கொண்டு வந்து அரசின் இ-கவர்னன்ஸ் சென்ட்ரல் என்ற ஒரு கான்சப்டை ஒருவாக்கி கிரின் காட்ரரைஸ் அதிகரிப்பது. காற்று பகுதியில் காற்றில் ஒரு மாநிலத்தின் சதவிகிதத்தை உயர்த்துவது: மரங்கள் நடுவது போன்ற

விசயங்கள், இமிஷன் கட் பற்றி விஷயங்கள், தொழிற்சாலைகளின் மாசு கட்டுப்படுத்துகின்ற விஷயங்கள் பற்றி எல்லாம் தமிழ்நாட்டு முதல்வர் வழி காட்டுதல் படிநடைபெற்றுள்ளது. இதற்கெல்லாம் 81 பாயிண்ட்ஸ் கொடுத்து இருக்கிறார்கள்.

இவை மட்டுமல்ல; நிதி ஆயோக், இரண்டு விஷயங்கள் செய்து இருக்கிறார்கள். அதனை அவர்கள் திருத்திக் கொள்ள வேண்டும். என்னவென்றால் தமிழ் நாடு ஒரு மிகப் பெரிய மாநிலம். கிட்டத்தட்ட ஒரு 8 கோடி ஜனத்தொகை கொண்ட மாநிலம். இதனை எதனோடு கிளப் செய்கிறார்கள் என்றால் சிறிய மாநிலங்கள், யூனியன் பிரதேசங்களாக இருக்கின்ற மாநிலங்களோடு இதனை சேர்த்து விடுகிறார்கள்.

அப்போது நிதி ஆயோக், இந்த தரவரிசையில் என்ன செய்ய வேண்டும் என்றால், பெரிய மாநிலங்கள்; சிறிய மாநிலங்கள் என்று வகைப்படுத்த வேண்டும். அப்போது சிறிய மாநிலங்கள் என்று பார்த்தால் தமிழ்நாட்டிற்கு மேலே இருக்கிறது என்று பார்த்தால் கேரளா, அதற்கு மேலே இருப்பது உத்தரகாண்ட். இவை தமிழ்நாட்டின் கால் பகுதிக்குக் கூட வராது. ஜனத்தொகையிலும் சரி, எரியா ஸ்பேர் மீட்டர்ஸ் கணக்கிலும் சரி, அப்போது பெரிய

மாநிலங்கள் நமது தமிழ்நாட்டினை எதனோடு ஒப்பிட வேண்டும் என்றால் மகாராஷ்டிரா, குஜராத், மத்தியபிரதேஷ், உத்தரப்பிரதேஷ், கர்நாடகா இந்த மாநிலங்களோடு தான் கம்பேர் செய்யவேண்டும். அப்போது அந்த மாநிலத்தோடு ஒப்பீடு செய்யும் போது தமிழ்நாடு தான் நம்பர் ஒன் ஸ்டேட்ஸ் ஆக இருக்கிறது. சிறிய மாநிலங்களோடு தரவரிசையை தனியாக கொடுக்க வேண்டும். இதனை நிதி ஆயோக் திருத்திக் கொள்ள வேண்டும்.

இரண்டாவது விஷயம் என்னவென்றால் தடுப்பூசி போடுவதின் (vaccine coverage) அடைப் பட்டியில் 85 சதவிகிதம் கொடுத்து இருக்கிறார்கள். ஆனால் தமிழ்நாட்டின் தரவு பார்த்தோம் என்றால் உண்மையி் லேயே குழந்தைகள் தடுப்பூசி எவ்வளவு போட்டு இருக்கிறார்கள் என்றால் 97 சதவிகிதம். இதனை திருத்தச் சொல்ல நம்முடைய டைரக்ட்ரேட் நிதி ஆயோக்கிற்கு தொடர்ந்து கடிதம் எழுதிக்கொண்டே இருக்கிறார்கள். அதனையும் மாற்றிக் கொள்ள வேண்டும். இவை இரண்டையும் திருத்தம் கொண்டு வந்தால் தமிழ்நாடு எல்லாவற்றிலும் நம்பர் ஒன் ஸ்டேட்ஸ் ஆக இருக்கும்.

செய்தியாளர்: இந்த நிதி ஆயோக் தரவரிசையில் சுகாதாரத் துறையில் தமிழ்நாடு எந்த இடத்தில் இருக்கிறது. அதனுடைய மதிப்பெண்களும் எப்படி இருக்கிறது?

டாக்டர் நா.எழிலன்: தமிழ்நாடு சமூக நீதி கொள்கை எப்படி இருக்கிறது என்றால் மிகவும் வலிமையாக இருப்பதினால் தான் சுகாதாரத் துறையானது கல்வியிலும் சரி, மருத்துவ சேவை யிலும் சரி மிக உயர்ந்த வளர்ச்சியை நாம் எட்டி இருக்கிறோம். மருத்துவக் கட்டுமானங்களில் இருந்து ஆரம்பித்து கிட்டத்தட்ட மருத்துவர்களாக இருக்கட்டும்., செவியியர் களாக இருக்கட்டும் அவர்களுக்கு நிரந்தர வேலைவாய்ப்பை அவர்களுக்கு அளித்து, அவர்கள் செயல்படுவதின் காரணத்தினால் தான் இன்றைக்கு எல்லா வகையான குறியீடு, குழந்தை இறப்புக்கான சதவிகிதம் கிட்டத்தட்ட 8க்கு கிட்டே வந்துவிட்டோம். ஆயிரம் குழந்தைகளுக்கு, 5 வயதுக் குழந்தைகளின் இறப்பு சதவிகிதம் ஆயிரம் குழந்தைகளுக்கு 13, பிறகு தாய் இறப்பு சதவிகிதம் ஒரு லட்சம் பிரசவத்தில் தாய் இறப்பு சதவிகிதம் 53. இவை யெல்லாம் வளர்ந்த நாடுகளுக்கான அளவு கோலின் அறிகுறிகள். ஒரு வளர்ந்த நாடுகள், ஐரோப்பிய நாடுகள் எப்படி இருக்கிறதோ அதே மாதிரியான இன்டரஸ்டிங், பிற மாநிலங்கள், இப்போது உத்தரப்பிரதேசம், மத்தியப்பிரதேசம் போன்ற மாநிலங்கள் எல்லாம் இந்தக் குறியீடுகள் ஆப்பிரிக்க நாடுகளுக்கு சமமாக இருக்கிறது. நம்முடைய குறியீடுகள் ஐரோப்பிய நாடுகளுக்கு சமமாக இருக்கிறது. வளர்ந்த நாடுகளுக்கு சமமாக இருக்கிறது. தமிழ்நாட்டின் உள்ளடக்கிய வளர்ச்சி, திராவிடத்தன்மையோடு அரசாட்சி முறைகள் தான் இதற்கொரு நிலையான காரணத்திற்கான வாய்ப்பாக அமைந்திருக்கிறது.

இவ்வாறு டாக்டர் நா.எழிலன் நாகநாதன் எம்.எல்.ஏ. பேட்டியளித்தார்.